

मानसिक मंदित बच्चों के लिए पी.पी.पी. मॉडल पर बाल गृह का संचालन

प्रदेश में प्रथम बार विशेष आवश्यकता वाले बच्चों जिनमें मानसिक मंदित बच्चे एवं विभिन्न प्रकार की विकलांगता से ग्रसित बच्चे हैं, को विशेष सुविधायें उपलब्ध कराने हेतु पब्लिक प्राइवेट पार्टनरशिप (पीपीपी) के आधार पर जनपद लखनऊ में बाल गृह के संचालन का शुभारम्भ हो रहा है। लखनऊ में मोहान रोड पर स्थित शासकीय भवन में 200 बच्चों की क्षमता से युक्त सुव्यवस्थित एवं सभी उच्च कोटि की सुविधायें उपलब्ध कराने हेतु निर्वाण संस्था के द्वारा उक्त बाल गृह का संचालन किया जायेगा। यह संस्था पूर्व से ही मानसिक मंदित बच्चों के लिए तकरोही एवं खरगापुर में गृह का संचालन कर रही है, जिसका निरीक्षण अनेक उच्चाधिकारियों द्वारा समय-समय पर किया गया है, जिसमें व्यवस्थायें उच्चकोटि की पायी गयी हैं।

पीपीपी मॉडल पर बाल गृह चलाने का यह अनूठा प्रयास है। जनपद लखनऊ के अतिरिक्त जनपद गौतमबुद्धनगर, वाराणसी, बाराबंकी, बरेली, कानपुर नगर, इलाहाबाद, गोरखपुर सहित अन्य 12 जनपदों में भी निकट भविष्य में पीपीपी मॉडल पर मानसिक मंदित एवं विशेषीकृत बच्चों के लिए गृह का संचालन किया जायेगा।
